

“मीठे बच्चे- तिमीलाई नशा हुनु पर्छ- हाम्रो तकदिर (भाग्य) स्वयं बाबाले जगाउनु भएको छ, अहिले हामी विश्वको सुतेको तकदिर जगाउने निमित्त बनेका छौं।”

प्रश्न:- निरन्तर खुशीमा रमाउन को सक्छ?

उत्तर:- १- जसले दिन-रात आफूलाई सेवामा बिजी राख्छ। २- जो कहिल्यै पनि माता-पिता सँग नाराज हुँदैन। यदि कुनै पनि कुराले आपसमा या माता-पिता सँग नाराज हुन्छन्, पढाइ छोडिदिन्छन् भने खुशीमा रमाउन सक्दैनन्। मायाले उनीहरूलाई थप्पड मारिदिन्छ। जो सबैलाई हँसाउनेवाला छन्, उनीहरू कसै सँग नाराज हुन सक्दैनन्।

गीत:- आने वाले कल की तुम तकदिर हो...

ओम् शान्ति। बाबा बसेर बच्चाहरूलाई सम्झाउनुहुन्छ। पतित-पावन हुनुहुन्छ नै सतगुरु। सतगुरुको तुलनामा झुटा पनि अवश्य छन्। जसरी गायन छ- झुठी माया झुठी काया... सत्ययुगमा यस्तो भनिदैन। त्यसको नाम नै छ सचखण्ड। सृष्टि सचखण्ड थियो। सचखण्ड नाम किन रहन गयो? किनभने बेहदको बाबाको यो जन्मभूमि हो। परमपिता परमात्मालाई टुथ अर्थात् सत्य भनिन्छ, भारत उहाँको जन्मभूमि हो। यो कुरा अरू कसैको बुद्धिमा छैन बाबा आएर यो सम्झाउनुहुन्छ। यो भारतवर्ष वास्तवमा स्वर्ग थियो, अहिले त नर्क छ। म यसलाई स्वर्ग बनाउन आउँछु।

अहिले तिमी जान्दछौ- पहिला विदेशीको राज्य थियो, त्यतिबेला पनि नर्क थियो, अहिले त अझै रौरव नर्क छ। आपसमा कति मतभेदमा आएर लड्छन्। भाषाहरूमा पनि कति मतभेद भएको छ। गफ मारिरहन्छन्- हामी सबै एकै हौं। वास्तवमा यति सबै मनुष्य ब्रदरहुड (भाइ-भाइ) हुन्। कुनै मतभेद हुनु हुँदैन। धर्महरूमा पनि मतभेद हुनु हुँदैन। तर कति मतभेद छ! अहिले त भाषाहरूको पनि मतभेद हुन गएको छ। भावी ड्रामाको। भारत रौरव नर्क बनेको छ। कति आपसमा दुश्मनी छ! कौरवहरू र पाण्डवहरूको लडाइँ त भएको थिएन। पाण्डव त तिमी यहाँ बसेका छौ। तिमी सच्चा-सच्चा ब्राह्मण कुल भूषण विश्वको तकदिर हौ। तिमी नाम कति राम्रो छ- स्वदर्शन चक्रधारी, त्रिनेत्री, त्रिकालदर्शी। त्रिमूर्ति शिवबाबा तिमीलाई ब्रह्माद्वारा त्रिकालदर्शी बनाउनुहुन्छ। तेस्रो नेत्र खोल्नुहुन्छ। तीजरीको कथा अथवा सत्य नारायणको कथा वा अमरकथा कुरा एउटै हो। तिमीहरू सबै अहिले अमरकथा सुनिरहेका छौ। जसरी बाबा सम्झाउनुहुन्छ त्यसरी तिमी बच्चाहरूले पनि सम्झाउनु छ। सोध्दछन्- बाबा, सेवा कसरी गर्ने? बाबाले सम्झाउनु भएको छ जो ब्राह्मण कुल भूषण मनुष्यलाई हीरा जस्तो बनाउँछन्, उनले आफ्नो पासमा बोर्ड लगाउन्। शिवबाबाको चित्र लगाइएको होस्। शिवबाबाको चित्रको तल लेख्नु छ- “बेहदका बाबा सँग जन्म सिद्ध अधिकार स्वर्गको बादशाही कसरी प्राप्त हुन्छ- आएर बुझ्नुहोस्।” अनि मनुष्य आएर बुझ्नेछन्। ज्ञान त सहज छ। बाबा आउनु भएको छ, आएर स्वर्ग बनाइ रहनु भएको छ। यो शिवबाबाको अवतरण भूमि हो। परमधामबाट बाबा भारतमा नै आउनुहुन्छ। भारत नै सबै भन्दा ठूलो तीर्थ स्थान हो। सबैले मान्नु पर्छ। गुरुनानक, बुद्ध आदि जति पनि छन् सबैका पतित-पावन पिता जो हुनुहुन्छ, उहाँको यो जन्मभूमि हो। अहिले त आसुरी राज्य छ। यथा राजा रानी काला तथा प्रजा पनि

२०७५ श्रावण २९ मंगलबार १४-०८-२०१८ प्रातः मुरली ओम् शान्ति “बापदादा” मधुबन
 काला नै छन्, फेरि गोरा बन्छन्। यसलाई भनिन्छ आइरन एज, त्यो हो गोल्डन एज। पावन दुनियाँ त हो
 शिवालय। अंग्रेजहरू पनि सम्झन्छन्— देवी-देवता राज्य भारतवर्षमा थियो। तर कहिले थियो, यो
 बुझ्दैनन्। भारतवर्ष धेरै धनवान थियो, अहिले त कंगाल छ त्यसैले भारतलाई पैसा दिन्छन्। गरिबलाई
 दान दिइन्छ, त्यसैले अहिले दान दिन्छन्। भारतबाट धेरै पैसा लगेका छन्। अहिले फेरि भारतलाई
 दिइरहन्छन्। बाबा भन्नुहुन्छ— मेरो पार्ट छ विश्वलाई हीरा जस्तो बनाउनु। तिमी ब्रह्माकुमार-कुमारी हौ,
 तिमीलाई नै देवी-देवता बनाउनुहुन्छ। गायन छ— परमपिता परमात्मा ब्रह्माद्वारा ब्राह्मण र देवता धर्मको
 स्थापना गर्नुहुन्छ। तर यो कसैलाई थाहा छैन। नजान्नु नै निश्चित छ। त्यसैले यो बोर्ड लगाइदेऊ—
 लौकिक पिता सँग जन्म-जन्मान्तर हदको वर्सा लिदै आउनुभयो, अब पारलौकिक पिता सँग आएर
 स्वर्गको वर्सा लिनुहोस्। प्रजापिता ब्रह्माका सन्तान संगममा नै हुन्छन्। तिमी ब्रह्माकुमारी हौ भने अवश्य
 शिवबाबाको नाति-नातिना हुन गयौ। यो सबैलाई सम्झाऊ— तपाईं प्रजापिता ब्रह्माका सन्तान हुनुहुन्छ,
 सत्ययुगी दैवी स्वराज्यको हकदार हुनुहुन्छ। कति सहज कुरा छ। यी ब्रह्माकुमार-कुमारीहरू
 शिवबाबाको नाति-नातिना हुन गए। कल्प पहिले पनि बनेका थियौं, अहिले फेरि बनेका छौं, देवी-
 देवता बन्नको लागि। शिवबाबाको चित्र पनि साथमा हुनु पर्छ। सृष्टिलाई स्वर्ग बनाउनमा जसले मदत
 गर्छन्, उनीहरूलाई इनाम अवश्य मिल्छ। जो ब्राह्मणले जस्तो-जस्तो सेवा गर्छ, त्यस्तै पद लिनेछन्।
 बाबा सँग पूरा वर्सा लिनको लागि पवित्र अवश्य बन्नु पर्छ। तिमी बच्चाहरूलाई भित्र खुशी हुन्छ, हामी
 श्रीमतमा चलेर स्वर्गको राजाईको वर्सा पाइरहेका छौं। नशा त अवश्य चढ्नु पर्छ। स्वर्गको मालिक त
 सबै बन्छन् तर पुरुषार्थ गरेर आफ्नो उच्च पद प्राप्त गर। बाबाको नाम प्रसिद्ध गर। गाउँदछन्— गुरु का
 निंदक ठौर न पाये। तर उनीहरूलाई सोध— कुन चाहि ठौर? अहिले त उहाँ सतगुरु ग्यारेन्टी गर्नुहुन्छ— म
 आएको छु तिमी सबैलाई वापस लिएर जान। तिमीलाई दुःखबाट छुटाएर घर वापस लैजान्छु। यो
 बाबाले नै भन्न सक्नुहुन्छ। गायन छ— मच्छर सदृश्य गए। विनाश हुँदा परालको थुप्रोमा आगो लागेजस्तै
 लाग्छ। यो पनि गायन छ— पाण्डवहरूको लाख्वा भवनलाई आगो लगाए। लाख्वा भवन थियो नि। यिनको
 नाम लखीराज थियो। साच्चिकै मट्टीतेल लिएर आएका थिए जलाउनको लागि। प्राकृतिकलको कुरा हो।
 आगो लागेन, यो त मात्र लेखिदिएका छन्। त्यसैले तिमी बच्चाहरू कति नशाले रहनु पर्छ किनभने
 तिमी विश्वको तकदिर बनाउनेवाला हौ। उनीहरूले त तकदिरलाई रेखा लगाइदिएका छन्। अहिले पैसा
 आदि सबै बाहिरबाट आइरहेको छ। यो रिटर्न सर्विस भइरहेको छ। विनाश सामुन्ने खडा छ। उनीहरूले
 तिमीहरूबाट धेरै लिएका छन्, भारतलाई धेरै लुटेका छन्। कति गुप्त रहस्य ड्रामामा भरिएको छ!
 बेलायती त अहिले भारत प्रति दाता छन्। ड्रामा अनुसार यो निश्चित छ। कल्प पहिले पनि यस्तो भएको
 थियो। बाबा सम्झाउनुहुन्छ— कल्प-कल्प तिमी हामी मिलेका थियौं। कल्प-कल्प श्रीमतद्वारा बाबाबाट
 तिमी आफ्नो स्वराज्य पाउँछौ अरू केही गर्नु छैन। अहिंसा परमोधर्मद्वारा श्रीमत अनुसार तिमी विश्वको
 मालिक बन्दछौ। ‘श्री श्री’ गुरुहरूलाई भन्न सकिदैन। शिवबाबालाई नै ‘श्री श्री’ भन्न सकिन्छ।
 भगवानुवाच— यो त्यही समय हो ५००० वर्ष पहिलेको, त्यसरी नै म सबैको उद्धार गर्न आएको छु। तिमी
 पनि शिवबाबाको नाति-नातिना ब्रह्माका सन्तान ब्रह्माकुमार-ब्रह्माकुमारी हौ। उच्च पदाधिकारीलाई

२०७५ श्रावण २९ मंगलबार १४-०८-२०१८ प्रातः मुरली ओम् शान्ति “बापदादा” मधुबन
पनि सम्झाउन सकछौ। कोही समाज सेवी हुन्छन्, उनीहरूलाई पनि राम्रो सँग सम्झाउन सकछौ।
सर्विसबाट नै वृद्धि हुन्छ। हिम्मत गर्नु पर्छ। माया पनि कम छैन, यो त जान्दछौ। थप्पड हानेर यस्तो मुख
मोडिदिन्छ, जो राम सँग विपरीत बुद्धि हुन जान्छन्। एउटा खिलौना छ नि— एकछिनमा रामको,
एकछिनमा रावणको बन्न पुग्छन्। बाबाले भन्नु भएको थियो— विराट रूप पनि बनाऊ। त्यसमा वर्ण
देखाउनु छ— देवता वर्ण, फेरि क्षत्रिय, वैश्य, शूद्र वर्णमा आयौ। शूद्रबाट अहिले फेरि ब्राह्मण वर्णमा
आएका छौ। ८४ को चक्र यसरी चल्छ। तिमी कसैलाई पनि यो सम्झाउन सकछौ। यसलाई भनिन्छ सहज
राजयोग। तिमी राजयोगी राजऋषि हौ, उनीहरू हठयोग ऋषि हुन्।

तिमी अहिले श्रीमत्तमा चलेर पवित्र बन्छौ। सत्ययुग-त्रेतामा छ नै सम्पूर्ण निर्विकारी दुनियाँ। त्यहाँ माया
हुँदैन। बच्चा जसरी पैदा हुनु छ त्यसरी नै हुन्छ। तिमी बच्चा कसरी जन्मिन्छ? यस्तो प्रश्न किन गर्छौ?
पहिला वर्सा त लेऊ। रसम-रिवाज जे हुन्छ सो हुन्छ। यो किन सोध्छौ? तिमीलाई त निर्विकारी बन्नु छ,
फेरि रसम जो हुन्छ त्यही चल्नेछ। श्रीकृष्णले पनि गर्भबाट जन्म लिए। उनलाई सम्पूर्ण निर्विकारी
भनिन्छ। उनी त गर्भ महलमा बडो आरामले बसेका थिए। यहाँ त गर्भ जेलमा धेरै सजाय खाएर त्राहि-
त्राहि गर्छन्। त्यसैले यस्तो-यस्तो कुरा सम्झाउनु छ। सर्विस गर्नु छ। मित्र, सम्बन्धी, छिमेकी आदि
सबैलाई ज्ञान दिनु छ। बाबाको परिचय दिंदै जाऊ। बेहदको बाबा स्वर्गको स्थापना गर्नेवाला हुनुहुन्छ।
बाबा भन्नुहुन्छ— मलाई याद गर्नु भन्ने तिम्रो विकर्म विनाश हुन्छ। प्रतिज्ञा गर— बाबा, म हजुरको
सहयोगी बनेर पवित्रताको वर्सा अवश्य लिन्छु। सारा आधार पुरुषार्थमा छ। फलो मदर-फादर। सोध्नु के
छ? लक्ष्य उद्देश्य हो नै राजयोग, राजाईको लागि योग। प्रजाको लागि योग होइन। राजा बन्छौ भने प्रजा
पनि अवश्य चाहियो। भारतवर्षमा सदैव राजा-रानीको राज्य चलि आएको छ। अहिले राजा-रानी छैनन्।
बाबा फेरि पुनः राजा-रानीको राज्य स्थापना गरिरहनु भएको छ। यसलाई भनिन्छ प्रवृत्तिमार्ग। पतित-
पावन बाबा बसेर सम्झाउनुहुन्छ। पतित-पावन अवश्य भन्नु पर्छ। पतित-पावन बाबाले हामीलाई
राजयोग सिकाउनुहुन्छ। त्यसैले सत बाबा पनि हुनुभयो। सत शिक्षक र सतगुरु पनि हुनुभयो। पतित-
पावन हुनुहुन्छ फस्ट (पहिला)। गुरुको महिमा धेरै उच्च छ।

जसको पनि घरमा कलह हुन्छ भने भन्ने गरिन्छ— कलह-क्लेशले पानीको गाग्रो पनि सुक्छ। फेरि विघ्न
पार्नेहरू माथि दोष लाग्छ। ड्रामा अनुसार उनीहरूको बुद्धिको ताला बन्द हुन्छ। केही पनि बोल्न सक्ने
छैनन्। यदि गएर निन्दा गराए भने गला नै बस्छ। सतगुरुको निन्दकले ठाउँ पाउँदैन। उहाँ त सत बाप, सत
शिक्षक, सतगुरु हुनुहुन्छ। बाबा भन्नुहुन्छ— यदि मेरो निन्दा गरायौ भने उच्च पद पाउन सक्दैनौ।
विनाशको रिहर्सल पनि भइरहन्छ, तब मनुष्यहरू केही जान्नेछन्। तिमी जगाउँछौ तर पनि उनीहरू घोर
निद्रामा एकदम सुतेका छन्। शास्त्रमा त ग्लानिको कुरा लेखिदिएका छन्। सत्ययुगको नामै निकालि
दिएका छन्। खुशीमा त भित्र रमाउनु पर्छ। माता-पिता सँग नाराज हुनु हुँदैन। तूफान आउँछ तर कहिल्यै
पनि बाबालाई छोडपत्र दिनु हुँदैन। माता-पिताबाट कहिल्यै मुख मोड्नु हुँदैन। माया धेरै कडा छ। तिमी
बच्चाहरू कहिल्यै पनि नाराज हुनु हुँदैन। तिमीले सबैलाई हँसाउँदै गर। बाबाद्वारा ठूलो चिढा मिलेको
छ, त्यसैले सदैव हर्षित रहनु पर्छ। कसैलाई पनि दुःख दिनु छैन। दुःख दियो भने दुःखी भएर मर्नेछौ।

२०७५ श्रावण २९ मंगलबार १४-०८-२०१८ प्रातः मुरली ओम् शान्ति “बापदादा” मधुबन
मुखबाट जहिले पनि रत्न नै निस्कनु पर्छ, पत्थर होइन। पत्थर निस्क्यो भने पत्थरबुद्धि बन्छौ। अहिले त
कोई सम्पूर्ण बनेको छैन। सम्पूर्ण बन्ने पुरुषार्थ गर्नु पर्छ। अच्छा—

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग। रूहानी
बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

धारणाको लागि मुख्य सारः—

- १) बाबाको सहयोगी बनेर उहाँबाट इनाम लिनु छ। सतगुरुको नाम प्रख्यात गर्नु छ। ग्लानि
गराउनु हुँदैन।
- २) आपसमा कलह गर्नु हुँदैन। मुखबाट सदैव रत्न निकाल्नु छ, पत्थर होइन। सबैलाई हँसाउनु
छ, रिसाउनु छैन।

वरदानः— समर्थ स्थितिको आसनमा रहेर व्यर्थ र समर्थको निर्णय गर्ने स्मृति स्वरूप भव

यस ज्ञानको सार हो— स्मृति स्वरूप बन्नु। कुनै पनि कार्य सुरु गर्नु भन्दा पहिला यस
वरदानद्वारा समर्थ स्थितिको आसनमा रहेर निर्णय गर— यो व्यर्थ हो वा समर्थ हो, फेरि कर्म
गर। कर्म गरिसकेपछि फेरि जाँच गर— कर्मको आदि, मध्य र अन्त्य तिनै काल समर्थ रह्यो?
यो समर्थ स्थितिको आसन नै हंस आसन हो, यसको विशेषता नै निर्णय शक्ति हो। निर्णय
शक्तिद्वारा नै सदा मर्यादा पुरुषोत्तम स्थितिमा अगाडि बढ्दै जान्छौ।

स्लोगनः— अनेक प्रकारका मानसिक रोगलाई निको पार्ने साधन हो— शान्तिको शक्ति।